

៩.១- អនុក្រឹត្យលេខ ៨១ អនក្រ.បក ចុះថ្ងៃទី១៦ ខែវិច្ឆិកា ឆ្នាំ ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការ ចំណាយថវិការដ្ឋ នៅតាមក្រសួង ខេត្ត ក្រុង ក្រុងស្វ័យត រាជធានីភ្នំពេញ និងអង្គភាពសាធារណៈរដ្ឋបាល



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៤១ អនក្រ. បក

អនុក្រឹត្យ
ស្តីពី

ការបង្កើតការត្រួតពិនិត្យហិរញ្ញវត្ថុ លើការចំណាយថវិការដ្ឋ
នៅតាមក្រសួង ខេត្ត-ក្រុង-ក្រុងស្វយ័ត-រាជធានីភ្នំពេញ និង អង្គការសាធារណៈរដ្ឋបាល

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- យោងព្រះរាជក្រឹត្យរបស់ព្រះរាជា ព្រះបាទសម្តេច ព្រះនរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- យោងព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែ តុលា ឆ្នាំ ១៩៩៤ស្តីពីការកែសម្រួលសមាសភាពរាជរដ្ឋាភិបាល
- បានឃើញច្បាប់ ស្តីពីការរៀបចំ និង ការប្រព្រឹត្តទៅនៃធនធានរដ្ឋទុន ដែលប្រកាសឱ្យប្រើដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញច្បាប់ ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ ០១ នស ចុះថ្ងៃទី ២៨ ខែ ធ្នូ ឆ្នាំ ១៩៩៣
- បានឃើញច្បាប់ហិរញ្ញវត្ថុសំរាប់ឆ្នាំ ១៩៩៥ ដែលប្រកាសឱ្យប្រើដោយព្រះរាជក្រមលេខ ១១ ន.ស.៩៥ ចុះ ថ្ងៃទី ៣១ ខែ ធ្នូ ឆ្នាំ ១៩៩៤
- តាមការចាំបាច់របស់រាជរដ្ឋាភិបាល

សម្រេច

- មាត្រា ១:** ត្រូវបានបង្កើតឱ្យមានការត្រួតពិនិត្យហិរញ្ញវត្ថុ ស្ថិតនៅក្រោមការគ្រប់គ្រងរបស់ក្រសួងសេដ្ឋកិច្ចនិងហិរញ្ញវត្ថុ ។
- ការត្រួតពិនិត្យហិរញ្ញវត្ថុ មានមុខងារសំខាន់ ក្នុងការត្រួតពិនិត្យថាចុះត្រូវបានប្រើប្រាស់តាមចំណាយថវិកាជាតិ និង គណនីពិសេសនៅធនាគារ ។ ម្យ៉ាងទៀត ការត្រួតពិនិត្យហិរញ្ញវត្ថុ អាចជួយក្នុងការផ្ទៀងផ្ទាត់ពេលវេលា ទៅនឹងកន្លែង លើការអនុវត្តន៍ចំណាយសាធារណៈ ។ និយាយរួមការត្រួតពិនិត្យហិរញ្ញវត្ថុមានប្រសិទ្ធភាពអនុវត្តន៍សារនៃអនុក្រឹត្យនេះ និងស្របតាមច្បាប់បញ្ញត្តិទាំងឡាយជាធរមាន ។
- មាត្រា ២:** ការត្រួតពិនិត្យហិរញ្ញវត្ថុអនុវត្តដោយអ្នកត្រួតពិនិត្យហិរញ្ញវត្ថុដែលចាត់តាំងតាមប្រកាសរបស់ ក្រសួងសេដ្ឋកិច្ច និង ហិរញ្ញវត្ថុ នៅរដ្ឋបាលកណ្តាល និង អង្គភាពនានា ក្នុងខេត្ត-ក្រុង-ក្រុងស្វយ័ត-រាជធានីភ្នំពេញ និង នៅអង្គការសាធារណៈរដ្ឋបាល ។
- ការរៀបចំការត្រួតពិនិត្យហិរញ្ញវត្ថុ សំរេចដោយ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

- ៦ -
ជំពូកទី ១

កម្មវិធី និង ចរិត នៃការត្រួតពិនិត្យហិរញ្ញវត្ថុ

មាត្រា៣៖ គ្មានចំណាយជាសាធារណៈណាមួយក្នុងថវិកាជាតិ ឬ ក្នុងឥណទានសេសបស់រដ្ឋាភិបាល អាចយល់ព្រម ឬ ទទួលខ្សឹបចាប់ផ្តើមអនុវត្តបានដោយអាណត្តិកម្មផ្ទៃក្នុង ឬ អាណត្តិកម្មស្មើស្ម័គ្រចិត្ត បើគ្មានការស្នើសុំជាលាយលក្ខណៈ និង មានច្បាប់ការយល់ព្រម ពីអ្នកត្រួតពិនិត្យហិរញ្ញវត្ថុទេនោះ ។

មាត្រា៤៖ ការត្រួតពិនិត្យហិរញ្ញវត្ថុ ពិនិត្យអំពីភាពត្រឹមត្រូវនៃការស្នើសុំចំណាយ ហើយការពិនិត្យនេះផ្អែកលើកត្តាដូចខាងក្រោម ៖

- កម្មវត្ថុនៃការចំណាយ
- បន្ទុកចំណាយនៃថវិកា ត្រឹមត្រូវតាមបទបញ្ជាផ្ទៃក្នុងស្របច្បាប់សេដ្ឋកិច្ចនិងហិរញ្ញវត្ថុ ប្រភេទនៃការចំណាយសមស្របតាមការកំណត់នៃ សៀវភៅថវិកា ដែលមានចែងជាធរណីមាត្រថវិកា
- ភាពត្រឹមត្រូវក្នុងការវាយតម្លៃនៃការចំណាយ
- ភាពទំនើបនៃធនធាន
- ការអនុវត្តត្រឹមត្រូវទៅតាមបទបញ្ញត្តិច្បាប់ហិរញ្ញវត្ថុ ព្រះរាជក្រឹត្យ, ព្រះរាជក្រម, និងបទបញ្ជាផ្សេងៗជាធរមាន
- ការចំណាយ ត្រូវធ្វើឱ្យបានត្រឹមត្រូវទៅនឹងកិច្ចការរៀបចំនៃថវិកា
- ជាទូទៅ សំណុំរឿងទាំងអស់ត្រូវតែមានសក្ខីបត្រធនធានច្បាប់ ទើបការត្រួតពិនិត្យហិរញ្ញវត្ថុមានលទ្ធភាពវាយតម្លៃបានអំពីសំណើចំណាយទាំងនោះ
- អ្នកត្រួតពិនិត្យហិរញ្ញវត្ថុទោះស្ថិតក្នុងករណីណាក៏ដោយ មិនត្រូវពង្រីកសិទ្ធិរបស់ខ្លួនស្របតាមទៅលើបញ្ហាទាំងឡាយ នៃចំណាយក្នុងកាលានុវត្តភាព ។

មាត្រា៥៖ អ្នកត្រួតពិនិត្យហិរញ្ញវត្ថុ ជាតំណាងស្របច្បាប់នៅក្នុងធនាគារកម្មការទីផ្សារសាធារណៈ ។ ទីផ្សារសាធារណៈ ត្រូវស្ថិតនៅក្រោមការត្រួតពិនិត្យដំបូងរបស់អ្នកត្រួតពិនិត្យហិរញ្ញវត្ថុ អំពីភាពទំនើបនៃធនធានដែលត្រូវផ្តល់ ។ ទីផ្សារដែលបានសំរេចចេញ, ការត្រួតពិនិត្យហិរញ្ញវត្ថុ ត្រូវក្លាយជាធនធានទុកផ្តល់ជូនស្មើគ្នាដែលបានត្រួតពិនិត្យសំរាប់ទូទៅ ។ អ្នកត្រួតពិនិត្យហិរញ្ញវត្ថុ តាមដានការអនុវត្តរបស់ទីផ្សារ ហើយធ្វើរបាយការណ៍អំពីលទ្ធផលការងារប្រចាំថ្ងៃជូនអគ្គនាយកស្រុក សេដ្ឋកិច្ចនិងហិរញ្ញវត្ថុ ។

ជំពូកទី២

របៀបរបបការងាររបស់ អ្នកត្រួតពិនិត្យហិរញ្ញវត្ថុ

មាត្រា៦៖ សំណើចំណាយត្រូវធ្វើទៅអ្នកត្រួតពិនិត្យហិរញ្ញវត្ថុ ដោយអាណត្តិកម្មផ្ទៃក្នុងឬអាណត្តិកម្មស្មើស្ម័គ្រចិត្ត ជាលក្ខណៈ

កិច្ចសន្យា ។ បន្ថែមលើសក្ខីបត្រចាំបាច់ សំណើចំណាយត្រូវមានភ្ជាប់នូវសំណាកបំពេញតាមតារាងចំណាយថវិកានិងត្រួតពិនិត្យហិរញ្ញវត្ថុ ដែលបានបំពេញត្រឹមត្រូវ និងចុះហត្ថលេខាដោយអាណត្តិកម្ម ។

សំណាកបំពេញនេះរៀបចំដោយ អគ្គនាយកស្រុកសេដ្ឋកិច្ច និង ហិរញ្ញវត្ថុ ហើយត្រូវមានបញ្ជាក់អំពីកម្មវត្ថុនៃការចំណាយ, ការវាយតម្លៃបន្ទុកចំណាយថវិកា និង ចំណុចផ្សេងទៀតសំរាប់សំរួលដល់ការងារត្រួតពិនិត្យ ។

មាត្រា៧៖ អ្នកត្រួតពិនិត្យហិរញ្ញវត្ថុត្រូវប្រើប្រាស់រយៈពេល ០៣ថ្ងៃនៃថ្ងៃធ្វើការ ដើម្បីរៀបចំយោបល់របស់ខ្លួន ។ ផុតរយៈពេលនេះចាត់ទុកថាអ្នកត្រួតពិនិត្យហិរញ្ញវត្ថុ យល់ព្រមដោយស្វ័យប្រវត្តិ ហើយការចំណាយត្រូវបានចាប់ផ្តើមអនុវត្ត ។ ប៉ុន្តែអ្នកត្រួតពិនិត្យហិរញ្ញវត្ថុ អាចសុំឱ្យធ្វើការបន្តិច ផ្តល់ព័ត៌មានឬសេចក្តីបញ្ជាក់បន្ថែមបើយល់ថាជាការចាំបាច់ ។

មាត្រា៨: យោងលំរបស់អ្នកត្រួតពិនិត្យហិរញ្ញវត្ថុ ត្រូវធ្វើឱ្យបានសមហេតុសមផល ដោយសរសេរជាលាយលក្ខណ៍អក្សរ លើសលាកប័ត្រ កត់ត្រា ចំណាយថវិកានិងត្រួតពិនិត្យហិរញ្ញវត្ថុ តាមលក្ខខណ្ឌដូចតទៅ :

១- បើសំណុំរឿងស្នើសុំចំណាយ គ្មានបង្ហាញអំពីការខុសឆ្គងអ្វីទេ អ្នកត្រួតពិនិត្យហិរញ្ញវត្ថុ ត្រូវបញ្ជាក់ការចំណាយ ដោយចុះលើសលាកប័ត្រកត់ត្រាចំណាយថវិកានិងត្រួតពិនិត្យហិរញ្ញវត្ថុ នូវបមន្ភ ទិដ្ឋាការយល់ព្រម រួចចុះហត្ថលេខា និង ច. : កាលបរិច្ឆេទ ។

២- ករណីពិនិត្យឃើញមានការខុសឆ្គង អ្នកត្រួតពិនិត្យហិរញ្ញវត្ថុ ត្រូវសរសេរជាលាយលក្ខណ៍អក្សរ នៅលើសលាកប័ត្រ អំពីការខ្វះខាត ទាំងនោះ ហើយធ្វើត្រឡប់ទៅផ្នែកទទួលបន្ទុកចំណាយនៃអាណាប័កដើមវិញ ។ ក្នុងករណីនេះ ត្រូវហាមការអនុវត្តន៍ចំណាយ ហើយចាប់បង្ខំឱ្យឆ្លើយអំពីការសង្កេតរបស់អ្នកត្រួតពិនិត្យហិរញ្ញវត្ថុ ដោយធ្វើការពន្យល់ និងផ្តល់សេចក្តីបញ្ជាក់ឱ្យបានគ្រប់គ្រាន់ តាមសំណើ ។

៣- បើការឆ្លើយបញ្ជាក់អាចដោះស្រាយបានរាល់ចំណុចខ្វះខាតដែលមាននោះ អ្នកត្រួតពិនិត្យហិរញ្ញវត្ថុ ត្រូវអនុវត្ត តាមបែបបទដូច មានចែងក្នុងលក្ខខណ្ឌទី១ខាងលើ ។

៤- ផ្ទុយទៅវិញ ការយល់ទាស់របស់អ្នកត្រួតពិនិត្យហិរញ្ញវត្ថុ ត្រូវរក្សាទុកហើយកិច្ចសន្យាចំណាយមិនត្រូវបានចុះទិដ្ឋាការទេ ។ ករណីមានការទាមទារពីអាណាប័ក ដើម្បីរក្សាសំណើចំណាយ ទោះបីឃើញមានភាពមិនត្រឹមត្រូវដោយនោះអ្នកត្រួតពិនិត្យហិរញ្ញវត្ថុ ត្រូវបញ្ជូនសំណុំរឿង ទៅផ្នែកទទួលបន្ទុកចំណាយនៃអាណាប័ក ហើយព្រមជាមួយនោះ ត្រូវធ្វើរបាយការណ៍បញ្ជាក់ អំពីមូលហេតុដ៏ទាស់ធ្វើដូចរដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ដើម្បីពិនិត្យនិងសម្រេចចុង ក្រោយជាលាយលក្ខណ៍អក្សរ ក្នុង រយៈពេលសមស្រប ។

ក្នុងរយៈពេលនេះ គ្មានអន្តរាគមន៍ណាមួយដែលអាចរារាំងទិដ្ឋាការរបស់អ្នកត្រួតពិនិត្យហិរញ្ញវត្ថុបានទេ ក្រៅពីសេចក្តី សម្រេចរបស់ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

មាត្រា៩: រាល់បញ្ហាចំណាយមុននឹងបញ្ជូនទៅរតនាគារ ក្រៅពីស្តីប្រកួតធម្មតា ត្រូវតែមានភ្ជាប់ជាមួយនូវសំណើសុំចំណាយ ដែលមាន ចុះទិដ្ឋាការ របស់ អ្នកត្រួតពិនិត្យហិរញ្ញវត្ថុ ឬ សេចក្តីបញ្ជាក់ការតាមដានរបៀបរបបចុះកិច្ចសន្យា ។ រតនាគារត្រូវផ្ទៀងផ្ទាត់ការ បំពេញបែបបទឱ្យបានសមស្របតាមបទបញ្ញត្តិទាំងឡាយ នៃជំពូកទី ៣ ខាងក្រោយនេះ ។

បញ្ហាចំណាយដែលមិនបានបំពេញតាមលក្ខខណ្ឌខាងលើនេះ នឹងគ្មានតំលៃចំពោះរតនាគារទេ ហើយត្រូវបញ្ជូនត្រឡប់ទៅវិញដើម្បី រកឯកសារភ្ជាប់គ្រប់គ្រាន់ ទើបទទួលស្គាល់ និង អនុវត្ត ។ គណនេយ្យករដែលព្រមទទួលអនុវត្តបញ្ហាចំណាយនេះ ទទួលខុសត្រូវជាបុគ្គល និង ប្រាក់កាស ។

ជំពូកទី៣
បែបបទចុះកិច្ចសន្យាចំណាយ

មាត្រា១០: ស្របតាមបទបញ្ញត្តិនៃមាត្រាទី ៣ ខាងលើ កិច្ចសន្យាចំណាយ ត្រូវឆ្លងការចុះទិដ្ឋាការជាមុនពីអ្នកត្រួតពិនិត្យហិរញ្ញវត្ថុ។ ទិដ្ឋាការនេះ ត្រូវបានផ្តល់ដោយផ្ទាល់ ដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ចំពោះចំណាយទាំងឡាយដែលមានទឹកប្រាក់ ស្មើនឹងទឹកប្រាក់កំណត់ដោយអនុក្រឹត្យ ។ ប៉ុន្តែចំណាយទាំងឡាយដែលមានចែង នៅផ្នែកទី១ខាងក្រោម នេះអាចលើកលែងនូវ ការចុះទិដ្ឋាការបាន ហើយអាណាប័ក អាចសុំចុះកិច្ចសន្យាទាំងស្រុង ឬ កិច្ចសន្យាជាបណ្តោះអាសន្ន ។

ផ្នែកទី១
អំពីការលើកលែងទិដ្ឋាការ

មាត្រា១១: ត្រូវបានលើកលែងទិដ្ឋាការ ដែលមានចែងក្នុងមាត្រាទី៣ ខាងលើម :

- ១- ចំណាយមានលក្ខណៈមិនទៀងទាត់ដែលមានទឹកប្រាក់កំណត់ដោយប្រកាសរបស់រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ :
 - ចាត់ទុកជាចំណាយមិនទៀងទាត់ គឺចំណាយមិនប្រក្រតី ហើយមិនអាចប្រមូលផ្តុំទៅលើអាបណសញ្ញាការងារការផ្គត់ផ្គង់ ឬ សេវាកម្ម ។
 - ចំណាយទាំងនេះ ត្រូវបានកាត់ប្រាក់ដោយអ្នកត្រួតពិនិត្យហិរញ្ញវត្ថុ ក្រោយពីបានចុះកិច្ចសន្យា ។
- ២- ចំណាយផ្តល់តាមបុរេប្រទាន :
ទិដ្ឋាការរបស់អ្នកត្រួតពិនិត្យហិរញ្ញវត្ថុ ចាំបាច់ត្រូវចុះនៅពេលបើកប្រាក់ដើម្បីសំរួលដល់ថវិកាចំណាយ និងគិតគូរប្រាក់បុរេប្រទាន ឱ្យត្រឹមត្រូវតាមចំនួនដែលបានយល់ព្រម ។
- ៣- ចំណាយដែលទាក់ទងករណីដោយឡែក ចំពោះអស់វិស័យយោធា សន្តិសុខជាតិ ហើយត្រូវរក្សាសម្ងាត់ ។ ចំណាយប្រភេទនេះត្រូវឆ្លងតាមបែបបទពិសេសដែលចែងដោយអនុក្រឹត្យ ។

ផ្នែកទី២
ការចុះកិច្ចសន្យាទាំងស្រុង

មាត្រា១២: អាណាប័កដើមខ្សែ ឬ ផ្ទេរសិទ្ធិ អាចសុំចុះកិច្ចសន្យាទាំងស្រុង ចំពោះចំណាយដែលមានលក្ខណៈជាប្រក្រតី នៅដើមបច្ចេកទេសនៃការគ្រប់គ្រង ។ ទិដ្ឋាការនៃកិច្ចសន្យាទាំងស្រុង យល់ព្រមដោយអ្នកត្រួតពិនិត្យហិរញ្ញវត្ថុ មានតំណែងឆ្លើយតបដល់ការសុំចុះកិច្ចសន្យា។ ចំណាយទាំងឡាយដែលស្ថិតនៅក្នុងបន្ទុកចំណាយថវិកាតែមួយ អាណាប័ក មិនចាំបាច់ឆ្លងទិដ្ឋាការ របស់អ្នកត្រួតពិនិត្យហិរញ្ញវត្ថុ ចំពោះកិច្ចសន្យាលំអិត នៃចំណាយនីមួយៗឡើយ ។

មាត្រា១៣: គឺគឺវិធីនៃកិច្ចសន្យាទាំងស្រុង អនុវត្តជាអាទិ៍ ចំពោះ ចំណាយដូចតទៅ :

- ១- ចំណាយលើច្បាប់ប្រាក់ចំណាច់បន្ទាប់បន្សំ
- ២- ចំណាយមានលក្ខណៈជាប្រក្រតីហើយបានចុះកិច្ចសន្យាតាមសេចក្តីសម្រេចពីមុន ដ៏រាបណាពុំទាន់មានសេចក្តីសម្រេចថ្មី មកជំនួស។
- ៣- ប្រាក់ឈ្នួល
- ៤- ប្រាក់ឧបត្ថម្ភ សំរាប់ដំណើរការ អង្គការសាធារណៈរដ្ឋបាល
- ៥- ចំណាយសំរាប់សងបំណុលសាធារណៈ
- ៦- ការបង់វិភាគទាន ឱ្យអង្គការអន្តរជាតិ

៧- ចំណាយដែលត្រូវផ្តល់ ក្នុងក្របខ័ណ្ឌផ្គត់ផ្គង់ទីផ្សារសាធារណៈក្នុងក្របខ័ណ្ឌឱ្យខ្ចីមុន ដោយការវាយតម្លៃសាច់ការដែល ធ្វើបាន ហើយមានការយល់ព្រមពីគណៈកម្មការមានសមត្ថកិច្ចនិងសាមីស្ថាប័នគ្រប់គ្រង ។

មាត្រា ១៤: រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ អាចចេញប្រភេទចំណាយផ្សេងទៀត ដើម្បីឱ្យបានសមស្រប តាមនីតិវិធី នៃកិច្ចសន្យាទាំងស្រុង។

ផ្នែកទី៣

ការចុះកិច្ចសន្យាបណ្តោះអាសន្ន

មាត្រា ១៥: អាណាប័កដើមឱ្យអាណាប័កថ្មេរសិទ្ធិ អាចសុំចុះកិច្ចសន្យាបណ្តោះអាសន្ន ចំពោះចំណាយក្រៅពីចំណាយដែលបានចែងក្នុង ផ្នែកទី១និងទី២ ខាងលើ ជាពិសេស :

- ១- ចំណាយលើសវិស័យការងារគ្រប់គ្រងរដ្ឋបាល
- ២- ចំណាយក្នុងការសង់ថ្នល់ថ្មី
- ៣- ចំណាយសំរាប់អន្តរាគមន៍សាធារណៈក្នុងវិស័យសេដ្ឋកិច្ច សង្គមកិច្ច វប្បធម៌ ។

មាត្រា ១៦: កិច្ចសន្យាបណ្តោះអាសន្ន អនុញ្ញាតឱ្យអាណាប័កសុំតាមរយៈអ្នកត្រួតពិនិត្យហិរញ្ញវត្ថុ ក្នុងខ្ទង់ថវិកាទីមួយ ដើម្បីចុះកិច្ចសន្យា មួយចំណែកនៃឥណទាន កំណត់ដោយច្បាប់ហិរញ្ញវត្ថុ ជាធានាការណែនាំ ១/៤ នៃថវិកាផ្តល់ប្រចាំឆ្នាំ ។ ចំនួននេះអាចបន្ថែម បន្ថយបានដោយរដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ទៅតាមប្រភេទចំណាយនិងស្ថានភាពសាច់ប្រាក់រង់ចាំ ។

មាត្រា ១៧: សំណើដំបូងនៃកិច្ចសន្យាបណ្តោះអាសន្ន អ្នកត្រួតពិនិត្យហិរញ្ញវត្ថុ ត្រូវផ្តល់ទិដ្ឋភាពចូល ទោះបីអាណាប័កមិនបានភ្ជាប់មកជាមួយ នូវសេចក្តីបញ្ជាក់គ្រប់គ្រាន់ក៏ដោយ ។

សំណើបន្ទាប់នៃកិច្ចសន្យាបណ្តោះអាសន្ន ត្រូវភ្ជាប់មកជាមួយនូវសេចក្តីបញ្ជាក់នៃសំណើលើកនេះនិងសំណើលើកមុន ហើយត្រូវបាន មុខុទ្ទេសក៍ចូលត្រឹមចំនួនទីប្រាំដែលមានសេចក្តីបញ្ជាក់បណ្តោះ សេចក្តីបញ្ជាក់ទាំងអស់កិច្ចសន្យាបណ្តោះអាសន្នទុកក្រោយ ត្រូវផ្តល់ឱ្យ អ្នកត្រួតពិនិត្យហិរញ្ញវត្ថុ មុនពេលចេញប្រកាសគ្រប់គ្រង ។

មាត្រា ១៨: ការពិនិត្យសេចក្តីបញ្ជាក់នៃកិច្ចសន្យាបណ្តោះអាសន្ន របស់អ្នកត្រួតពិនិត្យហិរញ្ញវត្ថុ បើសង្កេតឃើញមានចំណុចមួយចំនួនក្នុងមាត្រា ៤ ខាងលើម, អ្នកត្រួតពិនិត្យហិរញ្ញវត្ថុ ត្រូវកាត់ប្រាក់សេចក្តីសង្កេតទាំងនោះ ធ្វើទៅអាណាប័កក្នុងរយៈពេលបួនម៉ោងចាប់ពីថ្ងៃទី ៧ ខាងលើម ។

សេចក្តីសង្កេតទាំងអស់នៃកិច្ចសន្យាបណ្តោះអាសន្ន ជាមួយក្រុមរបស់អ្នកត្រួតពិនិត្យហិរញ្ញវត្ថុ ត្រូវចែងក្របដាច់ខាតនៃការណែនាំ សរុបក្នុង រយៈពេល២ខែម្តង ធ្វើទៅមុខុទ្ទេសក៍ ក្រសួងសេដ្ឋកិច្ចនិងហិរញ្ញវត្ថុ ។ ក្រសួងសេដ្ឋកិច្ចនិងហិរញ្ញវត្ថុ ធ្វើការពិភាក្សា ជាមួយអាណាប័កសាមី អំពីវិធានការណ៍ដែលត្រូវដោះស្រាយ ដើម្បីកែលម្អការខុសឆ្គង ដែលមាន ដែលបង្ហាញឱ្យឃើញថា បានអនុវត្តតាមចែបបទ នៃកិច្ចសន្យាបណ្តោះអាសន្ន ។

ផ្នែកទី៤
ការចុះកិច្ចសន្យាបន្ថែម និង លុបកិច្ចសន្យាចំណាយ

មាត្រា១៩: បើចង់បន្ថែមឬបន្ថយចំណាយដែលបានចុះកិច្ចសន្យាពីមុនរួចហើយ ត្រូវធ្វើតាមបែបបទនៃការចុះកិច្ចសន្យាបន្ថែម ឬ លុបកិច្ច សន្យាចំណាយ ។ សំណើចុះកិច្ចសន្យា ឬ លុបកិច្ចសន្យា ត្រូវតែឆ្លងកាត់អ្នកត្រួតពិនិត្យហិរញ្ញវត្ថុ ដោយមានភ្ជាប់ជាមួយនូវ លិខិតបញ្ជាក់ និង លិខិតយោងចាំបាច់ ។

ផ្នែកទី៥
រយៈពេលចុះកិច្ចសន្យាចំណាយ

មាត្រា២០: ថ្នាក់ការចុះកិច្ចសន្យាចំណាយ ត្រូវបញ្ចប់នៅថ្ងៃទី ១០ ខែ ធ្នូ នៃឆ្នាំនីមួយៗ លើកលែងមានករណីចាំបាច់ដោយមាន សេចក្តីបញ្ជាក់សមស្រប ទទួលស្គាល់ដោយអង្គមន្ត្រី ក្រសួងសេដ្ឋកិច្ចនិងហិរញ្ញវត្ថុ ។

ជំពូកទី ៤
នីតិករណនេយ្យចំណាយចុះកិច្ចសន្យា

មាត្រា២១: អ្នកត្រួតពិនិត្យហិរញ្ញវត្ថុ ត្រូវបង្កើតឯកសារជាមួយផ្នែកទទួលខុសត្រូវចំណាយ នៃអាណត្តិបំណែងខ្សែ និង អាណត្តិបំណែង តាមការ ប្រទានសិទ្ធិ អំពីការខុសគ្នាក្នុងការចុះបញ្ជីឯកសារចេញ កិច្ចសន្យាចំណាយ និងជាធរមានការប្រើប្រាស់ឯកសារទាន ។ រយៈពេលការណ៍ត្រូវធ្វើ ឡើងប្រចាំខែ ដើម្បីឡើងថ្នាក់ អំពីកិច្ចសន្យានិងការបើកប្រាក់របស់ អាណត្តិបំណែង ប្រៀបធៀបជាមួយបញ្ជី អនុវត្តចំណាយរបស់ធនាគារ ។ អង្គមន្ត្រី ក្រសួងសេដ្ឋកិច្ចនិងហិរញ្ញវត្ថុ ជាអ្នកកំណត់អំពីទម្រង់និងលក្ខខណ្ឌ នៃការចុះបញ្ជីកា ឯកសារចេញ ។

ជំពូកទី ៥
នីតិការត្រួតពិនិត្យ ក្រោយពេលអនុវត្តចំណាយ
ដោយអង្គត្រួតពិនិត្យហិរញ្ញវត្ថុ

មាត្រា២២: ក្រោយពេលអនុវត្តចំណាយ, អ្នកត្រួតពិនិត្យហិរញ្ញវត្ថុ មាននីតិសម្បទាក្នុងការរកឱ្យឃើញ ជាមធ្យមប្រភេទស្របច្បាប់ ដែលយល់ថាចាំបាច់, នូវចំណាយទំហំដែលបានធ្វើឡើងដោយមិនត្រឹមត្រូវ : ឈរកម្ម ការរៀបចំចំណាយ ការទិញសំភារៈ ។ ល ។ ដើម្បីនឹងសំរេចក្នុងរឿងនេះ ភ្នាក់ងារត្រួតពិនិត្យហិរញ្ញវត្ថុ មានសិទ្ធិចូលដោយគ្មានឆ្លងបំណិះជាមុន តាមបញ្ជី បេសកកម្ម ចេញឱ្យដោយអង្គមន្ត្រី ក្រសួងសេដ្ឋកិច្ចនិងហិរញ្ញវត្ថុ ទៅកាន់ក្រសួង រដ្ឋបាលខាងក្រៅ និង ប្រប់ខេត្ត-ក្រុង - ក្រុងស្វយ័ត ប្រចាំខែ អង្គការរដ្ឋបាលសាធារណៈនានា ដែលមានភារកិច្ចរាយការណ៍លំអិតនៃការអនុវត្តចំណាយ ។

អ្នកត្រួតពិនិត្យហិរញ្ញវត្ថុ ត្រូវធ្វើរបាយការណ៍ថ្លៃជូនរដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ អំពីលក្ខណៈចំណាយដែលបានអនុវត្ត រួចហើយ។ ការខុសឆ្គងដែលមានក្នុងពេលអនុវត្ត និង ភាពខុសគ្នាដែលក្រសួងបានបញ្ជាក់កាតព្វកិច្ច ជាសមត្ថកិច្ចដោះស្រាយ របស់ រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ក្នុងសំណើដាក់វិន័យដោយអនុលោមតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិល នៃ ព្រះរាជាណាចក្រកម្ពុជា។ ក្រោយទទួលបានយោបល់សម្រេចពីគណៈរដ្ឋមន្ត្រី, ការអនុវត្តវិន័យខាងរដ្ឋបាល ឬ ប្តឹងទៅតុលាការ ត្រូវធ្វើ ទៅតាមករណីលេខ ។

ជំពូកទី ៦
បទបញ្ញត្តិផ្សេងៗ

មាត្រា ២៣: អ្នកត្រួតពិនិត្យហិរញ្ញវត្ថុ ចូលរួមរាល់កិច្ចការប្រចាំថ្ងៃក្នុងការកសាងច្បាប់ស្តីពីហិរញ្ញវត្ថុ និង ប្រព័ន្ធហិរញ្ញវត្ថុ ។ អនុក្រឹត្យស្តីពីការអនុវត្តផលទានតាមជំពូកនៃច្បាប់ហិរញ្ញវត្ថុ សំរាប់ឆ្នាំនីមួយៗ, ប្រកាសស្តីពីការចែងចែកផលទាន ផ្ទៃក្នុង ជំពូកតាមប្រការ ក្បាខ័ណ្ឌ វាក្យខ័ណ្ឌ ជូនបណ្តាញស្តង់ដារ រដ្ឋបាលនៃការអនុវត្ត អភិបាលគ្រប់ខេត្ត-ក្រុង ត្រូវប្រគល់ជូន អ្នកត្រួតពិនិត្យហិរញ្ញវត្ថុ ។

មាត្រា ២៤: ពាក្យស្នើសុំប្តូរចំណាយ ផ្នែកផ្ទៃក្នុងនៃវិក្កយកម្មចេញពីជំពូកចំណាយមិនបានគ្រោងទុក ត្រូវតែមានចុះទិដ្ឋាការរបស់ អ្នកត្រួតពិនិត្យហិរញ្ញវត្ថុ មុននឹងការពិនិត្យតាមមានការអនុវត្តថវិការបស់នាយកដ្ឋានជំនាញ នៃក្រសួងសេដ្ឋកិច្ចនិងហិរញ្ញវត្ថុ។ ពាក្យស្នើសុំត្រូវតែមានបញ្ជាក់អំពី :

- សារៈប្រយោជន៍ពិតប្រាកដនៃចំណាយថ្មីដែលត្រូវសុំ
- មូលហេតុនៃការខ្វះផលទានដែលទទួលបានក្នុងចំណាយ
- ហេតុផលបញ្ជាក់អំពីការសង់ទីក្របក្នុងខ្ទង់ដែលត្រូវដក
- ភាពពិតប្រាកដ នៃទីក្របដែលនៅសល់

អនុក្រឹត្យ និងប្រកាសស្តីពីការផ្ទេរផលទាន ត្រូវប្រគល់មួយច្បាប់ជូនអ្នកត្រួតពិនិត្យហិរញ្ញវត្ថុ ជាចាំបាច់ ។

មាត្រា ២៥: បញ្ហារដ្ឋបាលបុរេប្រទាន ប្រកាសនិងបទបញ្ញត្តិទាំងឡាយស្តីពីបុរេប្រទាន និង សំណើដាក់វិន័យប្រាក់បុរេប្រទាន ត្រូវត្រួតពិនិត្យអ្នកត្រួតពិនិត្យហិរញ្ញវត្ថុ ។ ប្រកាសស្តីពីការតែងតាំងរដ្ឋធម្មនុញ្ញ ត្រូវប្រគល់មួយច្បាប់ជូនអ្នកត្រួតពិនិត្យហិរញ្ញវត្ថុ ។

មាត្រា ២៦: រាល់កិច្ចប្រជុំការងាររបស់គណៈកម្មការរដ្ឋបាល អធិបញ្ជាសេដ្ឋកិច្ច និង ហិរញ្ញវត្ថុត្រូវជូនដំណឹងទៅអ្នកត្រួតពិនិត្យហិរញ្ញវត្ថុ។ អ្នកត្រួតពិនិត្យហិរញ្ញវត្ថុ អាចចូលរួម និងសម្រេចយោបល់ លើសេចក្តីសម្រេចទាំងឡាយណា ដែលមានការប៉ះពាល់ដល់ ហិរញ្ញវត្ថុ សាធារណៈ ។

មាត្រា ២៧: គ្មានករណីណាមួយ ដែលទិដ្ឋាការរបស់អ្នកត្រួតពិនិត្យហិរញ្ញវត្ថុ អាចជួយសម្រាលបានការទទួលខុសត្រូវផ្ទាល់ របស់អាណាប័ក ចំពោះកំហុសក្នុងការគ្រប់គ្រង ដែលមានចែងនិងហាម ក្នុងច្បាប់និងបទបញ្ញត្តិជាធរមាន ។ សំណើដាក់វិន័យអ្នកត្រួតពិនិត្យហិរញ្ញវត្ថុ ផ្អែកតាមទស្សនៈភាពឆ្លកិច្ច នៅថ្នាក់ដ្ឋាន ត្រូវអនុលោមតាមច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា ។

មាត្រា ២៨: អ្នកត្រួតពិនិត្យហិរញ្ញវត្ថុ ចាំបាច់ត្រូវចូលរួមយោបល់លើសេចក្តីព្រាងច្បាប់, ព្រះរាជក្រឹត្យ, អនុក្រឹត្យ, ប្រកាស, កិច្ចសន្យា ឬ សេចក្តីសម្រេចដែលមានលក្ខណៈជាបទបញ្ជា និងមានផលប៉ះពាល់ដល់វិស័យហិរញ្ញវត្ថុ ។


មាត្រា២៩: រៀបរាល់ឆ្នាំ អង្គត្រួតពិនិត្យហិរញ្ញវត្ថុ ត្រូវធ្វើរបាយការណ៍សរុបអំពីការអនុវត្តវិធានក្នុងខែ មេសាមានបញ្ជាក់ អំពីលទ្ធផលនៃការត្រួតពិនិត្យ និងលើកសំណូមពរតែម្តង ការអនុវត្តវិធាននៃឆ្នាំបន្ត ។


របាយការណ៍នេះ ត្រូវធ្វើជូនរដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ នៅថ្ងៃទី ៣១ ខែ មីនា ឆ្នាំបន្ទាប់នៃឆ្នាំត្រួតពិនិត្យ ។

មាត្រា៣០: រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ត្រូវរៀបចំជាក់ស្តែងជាលក្ខណៈប្រជាប្រិយដើម្បីស្រាវជ្រាវបានជាបន្តបន្ទាប់នូវវិធានការនេះ ។

មាត្រា៣១: សហរដ្ឋមន្ត្រីទទួលបន្ទុកទីភ្នាក់ងារគណៈរដ្ឋមន្ត្រី, រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ, រដ្ឋមន្ត្រីក្រសួង, រដ្ឋលេខាធិការ ក្របខណ្ឌនីតិវិធីការងារ, អភិបាលគ្រប់ខេត្ត-ក្រុង និង គ្រប់អាណាប័កដើមខ្សែ ឬ ផ្ទេរសិទ្ធិ ត្រូវទទួលអនុវត្តអនុក្រឹត្យនេះ ចាប់ពីថ្ងៃច្បាយ ព្រះហស្តលេខា និង ចុះហត្ថលេខាទៅ ។

រាជធានីភ្នំពេញ, ថ្ងៃទី ១៦ ខែ វិច្ឆិកា ឆ្នាំ ១៩៩៥
នាយករដ្ឋមន្ត្រីទី១
នាយករដ្ឋមន្ត្រីទី២


នរោត្តម រណឫទ្ធិ




ហ៊ុន សែន

កន្លែងទទួល:

- ឧទ្ធរាន៍យុត្តិធម៌ក្រសួងយុត្តិធម៌
- អគ្គលេខាធិការដ្ឋានរដ្ឋសភា
- ដូចមាត្រា ៣១
- ឧទ្ធរាន៍យុត្តិធម៌ក្រសួងយុត្តិធម៌ នាយករដ្ឋមន្ត្រីទី ១
- ឧទ្ធរាន៍យុត្តិធម៌ក្រសួងយុត្តិធម៌ នាយករដ្ឋមន្ត្រីទី ២
- កាលប្បវត្តិ ឯកសារ

បានយកសេចក្តីក្រាបទូល និង ជំរាប
នាយករដ្ឋមន្ត្រី ដើម្បីស្វែងរកយុត្តិធម៌ក្រសួងយុត្តិធម៌
និង សម្រេចហត្ថលេខា




ហ៊ុន សែន

ទេសរដ្ឋមន្ត្រី ទទួលបន្ទុកទីភ្នាក់ងារនីតិវិធីសម្បទានិងអភិវឌ្ឍន៍
រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ